

# जुल्म के खिलाफ आवाज़

Postal Regd. No.:MNW/308/2019-21

वर्ष : ०५

अंक : ११

सुबई, शुक्रवार, १५ फरवरी से २१ फरवरी २०१९

RNI No. : MAHHIN/2014/59999

पृष्ठ : ४

मूल्य : २/- रुपये

## ठाणे में बाइक चोरी के आरोप में तीन गिरफ्तार

**शाईस्ता शेख**  
ठाणे, महाराष्ट्र के ठाणे शहर में मोटरसाइकिल और अन्य दुपहिया वाहनों की चोरी के आरोप में तीन लोगों को गिरफ्तार किया गया है। पुलिस ने मंगलवार को यह जानकारी दी। पुलिस उपायुक्त (जोन-1) डी एस स्वामी ने यहां पत्रकारों को बताया कि आरोपियों के पास से चोरी की कम से कम २१ मोटरसाइकिलें जब्त की गयीं जिनकी कीमत करीब ८.२५ लाख रुपये है। उन्होंने बताया कि चोरी की ऐसी कई शिकायतों के बाद जांच के दौरान पुलिस ने राजा मोविज शेख (२०) नामक



एक आरोपी को करीब ७०,००० रुपये की एक महंगी बाइक चोरी करते हुए पकड़ा। आरोपी एक फरवरी को ठाणे रेलवे स्टेशन वॉरिंग पास सीआईडीसीओ स्टैंड पर खड़ी इस बाइक को नकली चाबी की

मदद से चोरी करने का प्रयास कर रहा था। अधिकारी ने बताया कि पृष्ठछाछ के दौरान शेख से मिली सूचना के आधार पर पुलिस ने बाद में उसके एक साथी नाना बबलू पटान (२५) को पकड़ा जो पेशे से मिस्त्री है। पटान उसे नंबर प्लेट बदलने



और गाड़ी की विशिष्ट पहचान संख्या से छेड़छाड़ करने में मदद करता था। उन्होंने बताया कि इसके अलावा पुलिस ने सात फरवरी को कालवा इलाके से बाइक चोरी की कोशिश करते एक अन्य आरोपी प्रशांत जवाले (२३) को भी गिरफ्तार किया। पुलिस का दावा है कि इससे शहर में २१ बाइक चोरियों का मामला सुलझा लिया गया है। अधिकारी ने बताया कि आरोपी ने कुछ गांवों में १०-१० हजार और १५-१५ हजार रुपयों में इन दुपहिया वाहनों को बेचा था।

## शिवसेना ने बीजेपी के ४३ सीटों जीतने के दावे पर कसा तंज

**आसिफ खान**  
सुबई: आने वाले आम चुनावों में महाराष्ट्र की कुल ४८ लोकसभा सीटों जीतने के बीजेपी के दावे का सोमवार को शिवसेना ने उपहास उड़ाते हुए कहा कि यह 'दुरुह' और 'वास्तविकता से परे' है। शिवसेना ने कहा कि राज्य में स्थिति गंभीर है और हैरानी जताई कि बीजेपी राज्य में इतनी सीटों जीतने के बारे में सोच भी कैसे सकती है जब पार्टी शासित राज्य में इतनी समस्याएं मुंह फैलाए खड़ी हैं और उद्धव ठाकरे के नेतृत्व वाली पार्टी के साथ गठबंधन की बातचीत भी अधर

में है। मुख्यमंत्री देवेंद्र फडणवीस और प्रदेश बीजेपी अध्यक्ष रावसाहेब दानवे ने शनिवार को दावा किया था कि उनकी पार्टी



राज्य में लोकसभा चुनावों में २०१४ के लोकसभा चुनावों में मिली सीटों से एक सीट ज्यादा यानी ४३ सीटें जीतेगी। उत्तर प्रदेश की ८० सीटों के बाद महाराष्ट्र देश का दूसरा सबसे

ज्यादा लोकसभा सीटों वाला राज्य है जहां लोकसभा की ४८ सीटें हैं। अभी केंद्र और भाजपा के नेतृत्व वाली महाराष्ट्र सरकार में राजग की सहयोगी शिवसेना ने पिछले साल घोषणा की थी कि वह भविष्य में अकेले ही चुनाव लड़ेगी। बीजेपी ने हालांकि भरोसा जताया है कि उसका शिवसेना के साथ चुनाव पूर्व गठबंधन हो जाएगा। शिवसेना ने सोमवार को पार्टी के मुखपत्र 'सामना' में दावा किया कि फिलहाल कुछ मुद्दे राज्य को परेशान कर रहे हैं।

## विश्व हिंदू महासंघ गांव-गांव चौपाल लगाएगी

**मोहाली :** आज गांव नहाली में महेश शर्मा के आवास पर विश्व हिंदू महासंघ की बैठक आयोजित हुई मुख्य अतिथि विश्व हिंदू महासंघ के जिला अध्यक्ष अंकित शर्मा खेड़ा का फूल मालाओं से जोरदार स्वागत किया गया विश्व हिंदू महासंघ के जिला अध्यक्ष अंकित शर्मा खेड़ा ने बताया कि विश्व हिंदू महासंघ संगठन माननीय परम पूज्य योगी आदित्यनाथ महाराज जी का संगठन है। विश्व हिंदू महासंघ के राष्ट्रीय अध्यक्ष यूपी के मुख्यमंत्री माननीय महंत योगी आदित्यनाथ महाराज जी के दिशा निर्देश पर विश्व हिंदू महासंघ गांव गांव चौपाल लगाकर केंद्र सरकार प्रदेश सरकार द्वारा चलाई जा रही कल्याणकारी योजनाओं का प्रचार प्रसार करने का काम करेंगी एवं गरीब परिवार को केंद्र प्रदेश सरकार द्वारा चलाई जा रही योजनाओं का लाभ



उठाने का आह्वान करेगी विश्व हिंदू महासंघ के जिलाध्यक्ष अंकित शर्मा खेड़ा ने कहा कि अगर किसी भी गरीब परिवार के ऊपर अत्याचार अन्याय गरीब परिवारों की योजनाओं में उच्च अधिकारी द्वारा गड़बड़ी करते पाए जाते हैं तो विश्व हिंदू महासंघ उच्च अधिकारियों को मुंहतोड़ जवाब देने का काम करेगी और इसकी शिकायत माननीय मुख्यमंत्री योगी आदित्यनाथ महाराज जी को करेगी प्रदेश सरकार द्वारा किसानों के हितों

के लिए पेंशन चालू की गई है किसान भाइयों से अपील की गई की सभी किसान भाई अपना आधार कार्ड फोटो खाने की फोटो जमीन की फर्द लेकर जन सेवा केंद्र पर आवेदन करने का कार्य करें और सरकार द्वारा चलाई जा रही योजनाओं का लाभ उठाने का काम करें बैठक में जिला प्रभारी अमित कुमार उपाध्याय जिला सह प्रभारी संजीव कुमार ठाकुर जिला उपाध्यक्ष प्रशांत पवार उपाध्याय जिला उपाध्यक्ष संदीप रघुवंशी आदि मौजूद रहे।

## SWIGGY से ऑर्डर कर के मंगाए खाने में मिला खून लगा बैडोज, शख्स ने फेसबुक पर साझा किया अनुभव

ऑनलाइन फूड ऑर्डरिंग और डिलीवरी प्लेटफॉर्म स्विगी के जरिए मंगाए खाने में एक शख्स को खून लगा बैडोज मिला है। शख्स ने इससे जुड़ा अनुभव फेसबुक पर शेयर किया है। दरअसल, चेन्नई के रहने वाले बालमुगुन दीनदयालन ने स्विगी के खाने में निकले खून लगे बैडोज को लेकर एक फेसबुक पोस्ट लिखा। पोस्ट वायरल हो जाने के बाद स्विगी ने इस मामले की जांच कराने का आश्वासन दिया। बालमुगुन दीनदयालन ने रविवार को स्विगी ऐप के जरिए चॉप एन स्टिक्स रेस्टोरेंट से चिकेन सिजवान चौपसी ऑर्डर किया। इसे आधा खाना खाने के बाद बालमुगुन दीनदयालन को खाने में खून लगा बैडोज दिखा। बालमुगुन दीनदयालन ने अपने फेसबुक पोस्ट में लिखा है कि उन्होंने इसके के बारे में रेस्टोरेंट में शिकायत की लेकिन

सकारात्मक जवाब नहीं मिला। बालमुगुन दीनदयालन ने ये भी आरोप लगाया है कि स्विगी ऐप के कस्टमर केयर सर्विस ने उनकी शिकायत का जवाब नहीं दिया। बालमुगुन दीनदयालन ने लिखा, 'रेस्टोरेंट से संपर्क किया लेकिन वे संवेदनशील नहीं हैं और खाने के लिए रिप्लेसमेंट ऑफर कर रहे हैं। फिर से इस तरह का दूषित भोजन को कौन खाना चाहेगा! स्विगी से संपर्क करने की कोशिश की लेकिन डिलीवर किए खाने के लिए ऐप के जरिए कॉल करने का कोई ऑप्शन नहीं है और केवल चैट का ऑप्शन मौजूद है लेकिन वे वहां भी जवाब नहीं दे रहे हैं।' **बालमुगुन का फेसबुक पोस्ट** बालमुगुन दीनदयालन ने

आगे लिखा, 'सामान्य स्वच्छता पद्धति नहीं रखने वाले रेस्टोरेंट को पार्टनर बनाने को लेकर स्विगी और रेस्टोरेंट दोनों के खिलाफ मकदमा करना चाहते हैं।' बालमुगुन दीनदयालन के फेसबुक पोस्ट पर प्रतिक्रिया देते हुए स्विगी शंकर ने घटना पर प्रतिक्रिया देते हुए कहा कि उन्होंने रिफंड की पेशकश की। उन्होंने एक न्यूज पोर्टल को बताया कि पैकिंग सेक्शन में हमारे एक स्टाफ को चोट लगी थी, इसलिए बैडोज गलती से आ गई। हमने उन्हें आश्वासन दिया है कि ऐसा फिर से नहीं होगा और हम इस चीज का ध्यान रखेंगे। हमने सीधे ग्राहक से बात की और पूछा कि क्या रिफंड उन्हें स्वीकार्य है। उन्होंने हमें

ने माफी मांग और जांच का आश्वासन दिया। स्विगी की तरफ से अदनान ने पोस्ट पर कमेंट करते हुए लिखा, 'हम आपको विश्वास दिलाने हैं कि हम निश्चित रूप से रेस्टोरेंट को लेकर कड़ी जांच करेंगे ताकि यह पता लगाया जा सके कि किस वजह से यह हादसा हुआ था।' वहीं, चॉप एन स्टिक्स रेस्टोरेंट के असिस्टेंट मैनेजर

घटनाक्रम को लेकर स्पष्टीकरण दिया गया है। इस बीच पूरे घटनाक्रम को लेकर स्विगी ने अपने बयान में कहा है कि हम समझते हैं कि ग्राहक अपने स्वास्थ्य और सुरक्षा को लेकर स्विगी पर भरोसा करते हैं और इसे सुनिश्चित करने के लिए हम रेस्टोरेंट्स के साथ काम करने के लिए प्रतिबद्ध हैं जिससे ग्राहकों को स्वच्छ और गुणवत्ता वाला खाना डिलीवर किया जा सके। हम अपने एक यूजर द्वारा सामना किए गए मुद्दे पर गहरा खेद व्यक्त करते हैं और इस कारण हुई नाराजगी के लिए माफी मांगते हैं। निश्चित रूप से सेवा का यह स्तर नहीं है जिसे हम बढ़ावा देना चाहते हैं। स्विगी ने कहा कि रेस्टोरेंट ने अपनी तरफ से चूक को स्वीकार किया है। शिकायत के आधार पर बाहरी एजेंसी द्वारा आगे की जांच किए जाने तक इस आउटलेट को निलंबित कर दिया गया है।



## अंधेरी में एक ही रात के वक्त तीन दुकानों में चोरी चोर हुआ सी.सी.टी.वी. कैमरे में कैद



**सुबई :** सूत्रों से मिली जानकारी के अनुसार अंधेरी पश्चिम में चोरो के होसले बुलंद है एक ही रात में ३ दुकानों के ताले तोड़ कर की चोरी मामला अंधेरी डी एन नगर पुलिस ठाणे की हद में आने वाले गावठन गली एस वि रोड अंधेरी पश्चिम का है, जहा चोरो के होसले इतने बुलंद है कि एक ही रात में ३ दुकानों का ताला तोड़ के चोरी की! चोरी की ये वारदात एक दुकान में लगे सीसी कैमरे में कैद हो गई दुकान मालिक ने चोरी की शिकायत डीएन नगर

पुलिस ठाणे में कराई है। डीएन नगर पुलिस ठाणे के पुलिस अधिकारी सीसी कैमरे की मदद से चोर की तलाश कर रहे है।

## लापता RTI कार्यकर्ता विनायक शिरसाट का शव बरामद, जांच में जुटी पुलिस

**सुबई:** एक लापता आरटीआई कार्यकर्ता का शव लवासा के पास एक घाटी से बरामद हुआ है। एक पुलिस अधिकारी ने मंगलवार को यह जानकारी दी। भारतीय विद्यापीठ पुलिस थाने के अधिकारी ने कहा कि विनायक शिरसाट का शव सोमवार को मिला और उसे मंगलवार को परीक्षण के लिए भेजा गया। शिरसाट के परिवार ने गुमशुदगी की रपट दर्ज कराई थी, जिसे बाद में अपहरण के मामले में बदला गया और और अब अज्ञात व्यक्तियों के

खिलाफ हत्या का मामला दर्ज किया गया है। प्रारंभिक जांच के अनुसार, पुलिस को संदेह है कि विनायक का अपहरण करके हत्या करने के बाद उनके शव को घाटी में फेंक दिया गया। पुणे के शिवाने-उत्तम नगर के रहने वाले विनायक ने शहर के वडगांव-धायरी क्षेत्रों में और उसके आस-पास अवैध निर्माण से जुड़े मामलों के खिलाफ सक्रियता से काम कर रहे थे, जिसने बिल्डरों को काम रोकने के लिए मजबूर किया और यहां तक कि भारी

जुमाना भी भरना पड़ा। इस महीने की शुरुआत में, उनके भाई किशोर शिरसाट ने विनायक के घर नहीं लौटने पर गुमशुदगी दर्ज कराई थी और पुलिस ने उनके आखिरी लोकेशन मुया गांव से उनकी तलाश शुरू की थी। शिरसाट की हत्या से पहले, शहर में जनवरी २०१० में आरटीआई कार्यकर्ता सतीश शेटी की हत्या कर दी गई और फिर अगस्त २०१३ में तर्कवादी मेडिको नरेंद्र दामोलकर की हत्या कर दी गई। सतीश शेटी के भाई संदीप ने आईएनएस को बताया, 'मारे गए अधिकांश आरटीआई कार्यकर्ता जमीन, रियल्टी और धोखाधड़ी के बड़े मामलों से संबंधित संवेदनशील क्षेत्रों में काम कर रहे थे। हालांकि, अभी तक एक भी मामले में किसी को दोषी नहीं ठहराया गया है, जो यह दर्शाता है कि कोई भी आरटीआई कार्यकर्ताओं की हत्या करके भाग सकता है।'

## २९ साल का शख्स २ लड़कियों को दिखा रहा था XXX वीडियो, दोनों लड़कियों ने जो किया....

**सुबई:** देश में महिलाओं के साथ बचिचवा भी सुरक्षित नहीं है। आए दिन ऐसी खबरें आती हैं जिसे सुनकर रोगे खड़े हो जाते हैं। एक ऐसा ही मामला सुबई से सटे नवी मुंबई से सामने आया है जिसने सभी को झकझोर कर रख दिया है। स्थानीय पुलिस ने एक सनकी आदमी

को इसलिए गिरफ्तार किया क्योंकि उसने दो लड़कियों को जबरन XXX पोर्न वीडियो दिखाने की कोशिश की थी। वहीं इस घटना के बाद पुलिस ने आरोपी को गिरफ्तार कर लिया है। खबरों के मुताबिक २९ साल के विकेश चौहान नामक शख्स को पुलिस ने दो नाबालिग लड़कियों को जबरन पोर्न क्लिप दिखाने के आरोप में गिरफ्तार किया है। जब ये दो नाबालिग लड़कियां राह से गुजर रही थी तब विकास उन्हें मिला और फिर उसने दोनों लड़कियों को अपने मोबाइल फोन में मौजूद पोर्न क्लिप दिखाने की कोशिश की।

**Best Quality Hair Treatment**

Your search for quality hair transplant ends with us. Choose your Convenient Date and Time through the site and through Call Centre.

**Pocket Friendly Pricing**

The charges for our treatments are very soft on your pockets, but the quality of the treatment is at the highest standards. Gift yourself your confidence back.

**Free Consultation**

We hear you. During our consultations, we look forward to being with you, to understand your concerns. Our aim is to make your hair look like the way you want.

**0% FINANCE AVAILABLE**

0% EMI Option Available

We provide 0% interest loan services to our hair transplant treatments.

0% EMI on all Credit Cards

Capital Float

Bajaj Finance

**WARRANTY**

**25 YEAR**

**WARRANTY**

25 Years Of Written Warranty

♦ सर्वोत्तम गुणवत्ता ♦ हेयर ट्रांसप्लांट

♦ 25 साल की वारंटी के साथ

♦ शून्य प्रतिशत ब्याज की दर पर ♦ ई. एम.आई उपलब्ध है...

**संपर्क करे : 9833119111**

**Sarita... Since 1993, a name synonymous with quality water tanks**

BMC Approved

**SARITA**

**SARITA4**

**SARITA5**

Sarita... Mazboot Hai Rishta

**Sinterex total Water Solutions**

SINCE 1975

Available in: Double Layer Triple Layer & Four Layer also...

ISO

**SANGAM**

PLASTIC WATER STORAGE TANKS

TRADE INQUIRY TEL. 022-2679 2484 / 022-2679 6739

## संपादकीय...

## नागेश्वर राव को सजा का अर्थ!

२०१४ में चुनी गई लोकसभा का अंतिम सत्र समाप्त हो रहा है और देश एक बार फिर से नई लोकसभा चुनने के लिए भारत के आम आदमी की अदालत में खड़ा होने जा रहा है। अब आम चुनाव को लेकर सियासत गर्म है। देखने वाली बात केवल यह होगी कि इस मुल्क की लोकतान्त्रिक सरकार की मालिक जनता उसे किस नजरिये से देखेगी मगर आज ही जिस तरह देश के सर्वोच्च न्यायालय ने देश की सबसे बड़ी जांच एजेंसी के कुछ वक्त के लिए अस्थायी मुखिया रहे नागेश्वर राव को अपने हुक्म की नाफरमानी के लिए सजा दी है उससे देश के वातावरण में पसरी उस बरजोरी का अन्दाजा लगाया जा सकता है जिसने संविधान और कानून की हदों की परवाह न करते हुए अपने अधिकारों के रूआब में हद लांघ दी मगर संसद की हालत भी इससे कहीं बेहतर नहीं है क्योंकि इसमें भी एक-दूसरे को पछाड़ने की बेतरतीब कसरतें हो रही हैं। जाहिर है कि जब संसद से लेकर सड़क तक चुनावों के मद्देनजर इलजाम तराशी का बाजार गर्म हो जाता है तो सरकार के मालिक मतदाता को ही इन्साफ करना होता है और हर पार्टी को उसकी असली जगह बतानी होती है मगर मतदाता हमेशा यह ध्यान में रखकर ही इन्साफ करता है कि चुनाव किस हैसियत को बखाने के लिए हो रहे हैं। जाहिर है कि आने वाले चुनाव देश की सरकार और भारत की भविष्य की राजनीति तय करने के लिए होंगे अतः इनके लिए म्युनिसिपल्टी के मुद्दों की कोई अहमियत नहीं हो सकती और लोगों को सड़क-बिजली जैसे मुकामी मसलों तक महदूद नहीं किया जा सकता। असली सवाल रोजी-रोटी और मुल्क की बेहतरी के लिए तय होने वाली दूरगामी नीतियों का ही रहेगा। देखना केवल इतना होगा कि चुनावों का एजेंडा कौन सी पार्टी तय करके दूसरी पार्टी को जवाब देने के लिए मजबूर करेगी। २०१४ के चुनावों में यह काम भाजपा की तरफ से श्री नरेंद्र मोदी ने बखूबी और पूरे हमलावर अन्दाज में किया था जिसकी वजह से लोगों ने महसूस किया कि सियासत उनके दर्द का एहसास कर रही है मगर असली मुद्दा भ्रष्टाचार का था जिसे खुद पिछली मनमोहन सरकार ने ही विपक्ष को थाली में परोस कर दिया था मगर आने वाले चुनावों में मेज पर बैठे लोगों की जगहें बदल चुकी हैं और रिपोर्ट कार्ड पेश करने वाले लोग भी बदल चुके हैं मगर जो नहीं बदला है वह इस देश का मतदाता है और उसका इन्साफ करने का जज्बा है। लोकतन्त्र में इससे कोई फर्क नहीं पड़ता है कि कितनी पार्टियां चुनावी मैदान में हैं और कितनी एक साथ गोलबन्द होकर लड़ रही हैं और कितनी अकेले ही अपना दमखम दिखाना चाहती हैं। फर्क इस बात से पड़ता है कि लोग किसकी आवाज में अपनी आवाज मिलाते हैं क्योंकि उन्हें इस बात का अंदाजा होता है कि कौन सी पार्टी मुल्क के लिए युकीद है और कौन सी म्युनिसिपल्टी या प्रदेश की सरकार के लिए। जाहिर है कि जब हम राज्यों के संघ भारत की सरकार की बात करते हैं तो उस हिन्दोस्तान की बात करते हैं जिसमें चार प्रमुख जातीय (रेस) के लोग (आर्य, द्रविड़, मंगोल, काकेशियाई) सदियों से रहते आये हैं जो विभिन्न धर्मों और मान्यताओं और आस्था से बन्धे हुए हैं।

## वैलेंटाइन्स डे पर साथ होंगे एक्स लवर्स सलमान खान और कैटरीना कैफ

सलमान खान (Salman Khan) और कैटरीना कैफ (Katrina Kaif) कभी एक दूसरे को डेट किया करते थे. फैंस को दोनों की जोड़ी बेहद अच्छी लगती थी लेकिन ये रिलेशनशिप ज्यादा दिन तक नहीं चल पाया और दोनों के रिश्ते में दरार आ गई. ब्रेकअप के बावजूद दोनों की दोस्ती आज भी बरकरार है. खबरों की माने तो सलमान और कैटरीना इस बार वैलेंटाइन्स डे (Valentine's Day) पर साथ होंगे. इससे पहले कि आप कुछ



और सोचें, हम आपको बता दें कि वैलेंटाइन्स डे पर दोनों अपनी फिल्म 'भारत' (Bharat) की शूटिंग कर रहे होंगे. मुंबई मिर की एक खबर के मुताबिक १४ फरवरी को सलमान और कैटरीना फिल्म

'भारत' के लिए साथ में शूटिंग करेंगे. उस दिन एक अहम सीक्वेंस को फिल्माया जाएगा. शूटिंग पूरे दिन चलेगी. सलमान और कैटरीना के अलावा तब्बू, सुनील ग्रोवर और जैकी श्राफ भी उस दिन सेट पर मौजूद

रहेंगे. सलमान और कैटरीना ने हाल ही में एक वीडिंग सॉन्ग शूट किया था. रिलेशनशिप स्टेटस की बात करें तो जहां कैटरीना कैफ इन दिनों सिंगल है, वहीं खबर है कि सलमान खान यूलिया वंतूर को डेट कर रहे हैं. 'भारत' साउथ कोरियाई फिल्म 'ओड टू माय फादर' की रीमेक है. अली अब्बास जफर ने फिल्म का निर्देशन किया है और यह फिल्म इसी साल ईद के अवसर पर सिनेमाघरों में रिलीज होगी. फिल्म में दिशा पाटनी भी अहम भूमिका में है.

## जिसके साथ रिलेशनशिप में थी लड़की उसी ने दिया धोखा, भाई, दोस्तों के साथ मिलकर किया गैंग रेप

एक लड़की को उसी के प्रेमी ने धोखा दे दिया. जिस

रात ८ बजे उसके बाॅयफ्रेंड ने उसे अपने घर बुलाया,



इंसान पर लड़की खुद से ज्यादा विश्वास करती थी उसी ने उसकी इज्जत तार-तार कर दी. लड़की जिसके साथ रिलेशनशिप में थी उसी ने भाई और दोस्तों के साथ मिलकर लड़की का गैंग रेप किया. ये मामला पंजाब के फिरोजपुर जिले का है. पीड़िता ने बताया कि २ फरवरी को

जब वो बाॅयफ्रेंड के घर पहुंची उस वक्त आरोपी के घर उसका भाई और उसके दो दोस्त मौजूद थे. सभी आरोपियों ने उसे डरा धमकाकर उसके साथ गैंग रेप किया. इस कारण लड़की की हालत खराब हो गई. उसे फरीदकोट के एक अस्पताल में भर्ती कराया गया है. लड़की की हालत ज्यादा खराब हो

जाने के कारण उसे किसी बड़े अस्पताल रेफर कर दिया गया. पीड़िता के बयान के आधार पर पुलिस ने आरोपियों के खिलाफ मामला दर्ज कर लिया है. सभी आरोपी फरार हैं पुलिस चारों की तलाश कर रही है. महिलाओं और बच्चियों के साथ बलात्कार के मामले बढ़ते ही जा रहे हैं. ५ फरवरी को मुजफ्फरनगर में बलात्कार का एक और मामला सामने आया. जहां २६ साल की एक महिला को शादी का झांसा देकर युवक ने कई महीनों तक उसके साथ बलात्कार किया. महिला ने जब आरोपी पर शादी करने का दबाव बनाया तो उसने शादी से इंकार कर दिया और जान से मारने की भी दी.

## बॉलीवुड समाचार



### रणवीर सिंह ने राखी सावंत के लिए कही ऐसी बात कि दीपिका पादुकोण को भी आ सकता है गुस्सा

रणवीर सिंह हाल ही में अपनी फिल्म 'गली बॉय' के प्रमोशन्स के सिलसिले में ट्रेड एनालिस्ट कोमल नाहाटा के चैट शो में पहुंचे थे. शो में बातचीत के दौरान रणवीर ने कुछ ऐसा कह दिया जिसे सुनकर उनकी पत्नी दीपिका पादुकोण को भी गुस्सा आ सकता है. रणवीर का यह बयान ड्रामा क्वीन राखी सावंत से जुड़ा हुआ है. दरअसल, शो में रणवीर ने होस्ट कोमल नाहाटा से पूछा था कि उनके शो में अब तक सबसे बुरा सेलिब्रिटी कौन रहा है. इसका जवाब देते हुए कोमल ने राखी सावंत का नाम लिया. कोमल के जवाब पर रणवीर सिंह ने कहा कि, 'राखी सॅक्टर है.' इसके अलावा रणवीर सिंह ने राखी को आई लव यू भी कह दिया. अभी तक इस एपिसोड का प्रसारण नहीं किया गया है लेकिन इसका प्रोमो सोशल मीडिया पर काफी वायरल हो रहा है. इसके अलावा शो में रणवीर सिंह ने यह भी बताया था कि वह एक बार 'मिस्टर इंडिया' फिल्म के अरुण के लुक में कार्टिंग डायरेक्टर शानू शर्मा के घर गए थे. उन्हें लगा था कि निर्देशक शेखर कपूर

फिल्म के दूसरे पार्ट के लिए इसी तरह के किरदार की खोज कर रहे हैं. आपको बता दें कि फिल्म 'गली बॉय' में रणवीर सिंह के अलावा आलिया भट्ट भी अहम भूमिका में हैं. इस फिल्म का निर्देशन जोया अख्तर ने किया है. यह फिल्म एक्सेल एंटरटेनमेंट और टाइगर बेबी प्रोडक्शन्स द्वारा निर्मित है. यह फिल्म १४ फरवरी को सिनेमाघरों में रिलीज होने जा रही है.

### डॉली बिंद्रा के खिलाफ मुंबई पुलिस ने खार जिम मालिक को गाली देने के लिए शिकायत दर्ज की.

सुमन घोषा

टेलीविजन अभिनेत्री डॉली बिंद्रा को हाल ही में ७ फरवरी को खार पुलिस ने गलत तरीके से संयम, मानहानि और आपराधिक अत्याचार के लिए बुक किया था। बिंद्रा ने कथित तौर पर पैसे निकालने के लिए वी सी फिटनेस सेंटर, खार स्थित जिम में कथित तौर पर हंगामा किया था। पुलिस के अनुसार, ३१ जनवरी को शाम लगभग ६ बजे बिंद्रा को खार के वी सी फिटनेस सेंटर में प्रवेश करते देखा गया और जिम के मालिकविनोद चन्ना को पूछने



लगी। चूंकि चन्ना उस समय किसी और काम पर थे, इसलिए प्रबंधन ने बिंद्रा को बाद में वापस लौटने के लिए कहा। बिंद्रा ने पीछे हटने से इनकार कर दिया और चन्ना के साथ-साथ उनके कर्मचारियों को भी गाली देना शुरू कर दिया, जिन्होंने उनसे परिसर छोड़ने का अनुरोध किया। पुलिस ने कहा, बिंद्रा ने चीना को चिल्लाना और गाली देना शुरू कर दिया, यह दावा करते हुए कि उसने उसे पैसे उधार दिए थे और अब जब उसे चुकाने का समय आया, तो चन्ना ने उसे मना कर दिया।

इसके बाद बिंद्रा और वीसी फिटनेस सेंटर के प्रबंधक के बीच झगड़ा हुआ, अभिनेत्री को जिम परिसर से बाहर निकाल दिया गया। जब पुलिस ने चन्ना को पूछताछ के लिए बुलाया तो वह नहीं आया। पुलिस को अभी भी बिंद्रा के चन्ना के उधार के दावों का सत्यापन नहीं करना है। दूसरी शिकायतकर्ता, जिम की प्रबंधक संचेता सावंत ने ७ फरवरी को खार पुलिस से संपर्क किया और बिंद्रा के खिलाफ शिकायत दर्ज की। खार पुलिस स्टेशन के एक वरिष्ठ पुलिस

## भाई-बहन के रिश्ते में आई दरार, श्रीसंत ने बिग बॉस १२ की विजेता दीपिका कक्कड़ को किया अनफॉलो, जानें वजह

बिग बॉस सीजन १२ में श्रीसंत और दीपिका कक्कड़ काफी अच्छे दोस्त बन गए थे. दोनों के बीच काफी अच्छी बॉन्डिंग हो गई थी. दीपिका श्रीसंत को अपना भाई मानती थी और हमेशा उनका समर्थन भी करती थी. श्रीसंत ने भी हमेशा दीपिका के लिए स्टैंड लिया था. शो खत्म होने के बाद भी दीपिका और श्रीसंत कई दफा साथ में नजर आएँ मगर अब लगता है कि भाई-बहन में रिश्ते में दरार आ गई है. श्रीसंत



ने दीपिका को इन्स्टाग्राम पर अनफॉलो कर दिया है. इस बारे में बात करते हुए श्रीसंत ने कहा

कि, 'हाँ मैंने दीपिका को सोशल मीडिया पर अनफॉलो कर दिया है. मैंने ऐसा इसलिए किया क्योंकि

उन्होंने मेरी पत्नी भुवनेश्वरी कुमारी को अनफॉलो कर दिया था. मेरी पत्नी की रिस्पेक्ट मेरे लिए सबसे पहले है. दीपिका के फैंस मेरी पत्नी के लिए अपशब्दों का प्रयोग करते हैं. वह कभी भी अपने फैंस को ऐसा करने से मना नहीं करती हैं. मैं हमेशा अपने फैंस को दीपिका के खिलाफ बोलने के लिए मना करता हूँ.

दीपिका हमेशा मेरी बहन रहेगी लेकिन मैं उस वजह के बारे में बताना चाहता था जिसके लिए मैंने दीपिका को अनफॉलो किया है.' आपको बता दें कि बिग बॉस १२ के फिनाले में भी श्रीसंत और दीपिका ही पहुंचे थे. दोनों के बीच कांटे की टक्कर थी. दीपिका ने श्रीसंत को हराकर खिताब अपने नाम किया था. अब यह देखने वाली बात होगी कि क्या भाई-बहन के रिश्ते में सुधार आता है कि नहीं.

## शादी के बंधन में बंधी रजनीकांत की बेटी सौंदर्या, सामने आई खूबसूरत तस्वीरें

रजनीकांत की बेटी सौंदर्या दूसरी बार शादी के बंधन में बंध गई हैं. सोमवार सुबह एक्टर विशागन वनांगामुदी के साथ उनकी शादी हुई. चेन्नई (Chennai) के 'द लेला होटल पैलेस' (The Leela Palace hotel) में दोनों की शादी के कार्यक्रम का आयोजन किया गया था. अब दोनों की शादी की तस्वीरें भी सामने आ चुकी हैं. तस्वीरों में विशागन और सौंदर्या की जोड़ी बेहद प्यारी लग रही है. दुल्हन के अवतार में सौंदर्या बहुत खूबसूरत लग रही हैं. बता दें कि ये सौंदर्या की दूसरी शादी है.



सौंदर्या ने साल २०१० में बिजनेसमैन अश्विन रामकुमार से शादी रचाई थी. दोनों का एक बेटा भी है. साल २०१७ में सौंदर्या आश्विन

से अलग हो गई थी. रजनीकांत ने इस शादी को बचाने के लिए बहुत कोशिश की थी लेकिन वह असफल रहे. रजनीकांत ने अपनी बेटी को

समझौता करने की सलाह दी थी लेकिन वह नहीं मानी. सौंदर्या ने सोशल मीडिया पर अपने तलाक की जानकारी दी थी.

## RTI से हुआ बड़ा खुलासा, राजधानी दिल्ली में हर साल औसतन ५० हजार गर्भपात, सब के दौरान मां की मौत का आंकड़ा भी बढ़ा

नई दिल्ली: देश की राजधानी दिल्ली (अल्प) में पिछले पांच साल के दौरान हर साल औसतन ५० हजार गर्भपात (टैट्टरह) होने के चौकाने वाले आंकड़े सामने आये हैं. साथ ही बेहतर स्वास्थ्य सुविधाओं का दावा करने वाली दिल्ली में प्रसव के दौरान मां की मौत का आंकड़ा भी लगातार बढ़ रहा है. सूचना के अधिकार (ऊह) से प्राप्त जानकारी के मुताबिक, दिल्ली में २०१३-१४ से २०१७-१८ वों दौरान सरकारी और निजी स्वास्थ्य वेंन्द्रों पर २,४८,६०८ गर्भपात हुए. इनमें सरकारी केन्द्रों पर किये गये गर्भपात की संख्या १,४४,८६४ और निजी केन्द्रों का आंकड़ा इससे

थोड़ा कम, १,०३,७४४ है. स्पष्ट है कि दिल्ली में हर की मौत भी हुयी. इनमें मौत के ४० मामले सरकारी केन्द्रों

आंकड़ों के मुताबिक, प्रसव के दौरान मां की मौत का सिलसिला साल दर साल बढ़ रहा है. सरकारी अस्पतालों में यह संख्या २०१३-१४ में ३८९ से बढ़कर २०१७-१८ में ५५८ हो गयी है। जबकि निजी अस्पतालों में प्रसव के दौरान मां की मौत की संख्या २७ थी जो कि २०१७-१८ में २४ पर आ गयी है. दिल्ली में गर्भपात के मामले में मामूली राहत की बात यह रही कि बीते पांच सालों के दौरान चार साल तक गर्भपात में बढ़ोतरी के बाद पिछले साल गिरावट दर्ज हुयी है। आंकड़ों के अनुसार, २०१३-१४ में गुल ४९,३५५ गर्भपात हुये थे, इस

संख्या में अगले तीन साल तक लगातार बढ़ोतरी होने के कारण २०१६-१७ में यह संख्या ५५,५५४ हो गयी। अब २०१७-१८ में यह आंकड़ा ३९,९८७ हो गया है। इन आंकड़ों के जिले वार विश्लेषण से पता चला है कि पांच सालों में पश्चिमी जिले में सर्वाधिक, ३९,२१५ और उत्तर पूर्वी जिले में सबसे कम, ८२९४ गर्भपात हुये। दिल्ली के ११ जिलों में यह एकमात्र जिला है जिसमें पांच साल के दौरान गर्भपात की संख्या दस हजार से कम रही. जबकि इस दौरान ३० हजार से अधिक गर्भपात वाले जिलों में पंजा इलाके वाला मध्य दिल्ली और उत्तर पश्चिम जिला भी शुमार है.



साल औसतन ४९,७२१ गर्भपात किये गये. सामाजिक कार्यकर्ता राजहंस बंसल के आरटीआई आवेदन पर दिल्ली सरकार के परिवार कल्याण निदेशालय से प्राप्त आंकड़ों के मुताबिक, गर्भपात के दौरान पांच सालों में ४२ महिलाओं

और दो मामले निजी केन्द्रों में दर्ज किये गये हैं. इतना ही नहीं, दिल्ली में इन पांच सालों में प्रसव के दौरान २,३०५ महिलाओं की मौत हुई. इनमें से २,१८६ मौत सरकारी अस्पतालों में और सिर्फ ११९ निजी अस्पतालों में हुयी.

# एनकाउंटर स्पेशलिस्ट दया नायक की नशे के सौदागरों के खिलाफ बड़ी कार्यवाही

## नाइजीरियाई नागरिक के पास से ३८,९५,९७,६०० की कीमत का कोकीन जब्त

### विभाग ९ में अब तक सब से बड़ी कार्यवाही

मुंबई, मुंबई पुलिस आयुक्त, मुंबई ने मुंबई शहर में ड्रग माफिया से निपटने के लिए सभी पुलिस बलों को आदेश दिया था इन आदेशों का पालन करते हुए, संयुक्त पुलिस आयुक्त (कानून विवस्था) श्री देवेन भारती और अतिरिक्त पुलिस आयुक्त (पश्चिम विभाग) श्री मनोज कुमार शर्मा ने सभी पुलिस

थानों को आवश्यक निर्देश और मार्गदर्शन दिया था कि ड्रग माफिया, पैडलर्स के साथ कैसे निपटना है। इन निर्देशों का पालन करते हुए, पुलिस उपायुक्त, विभाग ९ परमजीत सिंग दहिया ने क्षेत्र के सभी पुलिस ठाणों के वरिष्ठ पुलिस निरीक्षकों व अपराध शाखा की बैठक ली थी और जोन ९ के अधिकार क्षेत्र के विशेष अधिकारियों ने उन्हें ड्रग माफिया के खिलाफ संगठित अभियान चलाने के लिए कहा था। अंबोली पुलिस स्टेशन के वरिष्ठ पुलिस निरीक्षक ने अंबोली क्षेत्र में ड्रग माफिया के खिलाफ कार्रवाई की योजना को लागू करने के लिए पुलिस निरीक्षक दया नायक की अध्यक्षता में एक विशेष दल बनाया था। ०९/०२/२०१९ को, पुलिस

इंस्पेक्टर दया नायक को अपने मुखबिर नेटवर्क से एक गुप्त सूचना मिली कि कुछ अंतर्राष्ट्रीय ड्रग पैडलर्स नेटवर्क से जुड़ा नाइजीरियाई नागरिक अंबोली क्षेत्र में आने वाला है। आगे बताया गया कि नाइजीरियाई नागरिक कोकीन की एक बड़ी मात्रा का सौदा करने आने वाले हैं जिसे घर के पर्दे में छुपाया जाएगा। सूचना के आधार पर, पुलिस इंस्पेक्टर दया नायक और उनके दस्ते ने मौर्य लैंडमार्क से मौर्य एस्टेट रोड, अंधेरी (पश्चिम), मुंबई के पास जाल बिछाया। ०९/०२/२०१९ को लगभग २१.५० पर, एक विदेशी महिला सहित ३ विदेशी नागरिक मौके पर आए पुलिस टीम ने उनकी गतिविधियों को संदिग्ध पाया और उनसे पूछताछ की तो



उन के नाम निरस अजूबिक ओखोवो (उम्र ३५ वर्ष) (नाइजीरियन नेशनल), सइमन अगोब्टा (उम्र ३२) (नाइजीरियन नेशनल), मिचेल सैंड होप (उम्र २९) (नाइजीरियाई नेशनल) और एले पिंटो इरिस (ब्राजीलियन नेशनल) महिला पता चला। जब पुलिस टीम ने उनके सामान की तलाशी ली, तो उन के सामान से कई पर्दे

बरामद किये गए।

पुलिस दल ने एक दिलचस्प मोडस ऑपरेंडी का खुलासा किया, जो पहले कभी सामने नहीं आया था। निकट निरीक्षण करने पर पुलिस टीम ने पाया कि प्लास्टिक की थैलियों में बड़ी मात्रा में कोकीन को धातु के छल्ले और पर्दे के रिबन में छुपाया गया था। कान्ट्राबैंड को इस तरीके से छुपाया गया था,

जिससे कोई संदेह पैदा न हो। पुलिस टीम ने तब उन के कपड़ों और कार्डबोर्ड रिम्स, रिबन, धातु के छल्ले, को दबाने के लिए एक दबाने वाली मशीन, कोकीन को छुपाने के लिए नायलॉन की पाइप, विभिन्न आकार के प्लास्टिक के तीन इलेक्ट्रॉनिक तराजू और प्लास्टिक की थैलियों को जब्त किया। ये कार्यवाही हाल के दिनों में सबसे बड़े बरामदगी के रूप में कहा जा सकता है, पुलिस ने ६.४९२ किलोग्राम का कोकीन जिस की कीमत ३८,९५,९७,६०० (अड़तीस करोड़ पचास लाख सत्यात्रब्बे हजार छे सौ) बताई जा रही है आरोपि के पास से जब्त किया है। दिलचस्प बात यह है कि गिरफ्तार किए गए आरोपियों में

से एक महिला आरोपी को हाल ही में एक अन्य नशीले पदार्थों के मामले में ७०,००० रुपये की जमानत पर रिहा कर दिया गया था। और, गिरफ्तार महिला आरोपी ने पुलिस को सूचित किया है कि वह दो महीने पहले भाइकल ला महिला जेल से एक ड्रग मामले में जमानत पर रिहा हुई थी। गिरफ्तार आरोपियों को रिवावर को अदालत में पेश किया गया और उन्हें ७ दिनों के लिए पुलिस हिरासत में भेज दिया गया। आगे की जांच पुलिस इंस्पेक्टर गजानंद सरगर कर रहे हैं। इस प्रकार, अंबोली पुलिस ने अंतरराष्ट्रीय नशे के वियापारी को सफलतापूर्वक उजागर कर दिया है जो एक अनोखे मोडस ऑपरेंडी का उपयोग कर नशे का कला ज़हर बेचने जा रहे थे। पुलिस ने जब गिरफ्तार आरोपी से पूछताछ की तो आरोपी ने बताया की ये कोकीन कुरयर के माध्यम से साउथ अफ्रीका जोहानसबर्ग विदेश में भेजा जाने वाला था सहायक पुलिस आयुक्त राजेंद्र चव्हाण और वरिष्ठ पुलिस निरीक्षक भारत गायकवाड़ की देखरेख में पुलिस के विशेष दस्ते दया नायक, पुलिस इंस्पेक्टर रविन्द्र सालुंके, पुलिस इंस्पेक्टर गोपाले, सहायक पुलिस निरीक्षक विशाल गायकवाड़, पुलिस उप निरीक्षक विजय गायकवाड़ पुलिस उप निरीक्षक फड़तरे, हेड कांस्टेबल सावंत, कांस्टेबल नादिर, पुलिस नाइक बूमटे, चव्हाण, राणे, पवार, सालवी, डांगे, पाटिल, महिला पुलिस कांस्टेबल वाडेकर ने कार्यवाही को अंजाम दिया।

### सीएम देवेंद्र फडणवीस ने लोकसभा और विधानसभा चुनाव एक साथ होने की संभावना से किया इनकार

मुंबई: महाराष्ट्र के मुख्यमंत्री देवेंद्र फडणवीस ने लोकसभा और राज्य में विधानसभा चुनाव एक साथ होने की संभावना से शुक्रवार को इनकार किया। उनका बयान ऐसे समय में आया है जब एक दिन पहले ही प्रदेश कांग्रेस अध्यक्ष अशोक चव्हाण ने अनुमान लगाया था कि दोनों चुनाव साथ होंगे और उन्होंने पार्टी कार्यकर्ताओं से चुनाव के लिए तैयार रहने का आह्वान किया था। अशोक चव्हाण के बयान पर हल्की चुटकी लेते हुए मुख्यमंत्री देवेंद्र फडणवीस ने कहा कि कांग्रेस नेता को भविष्य का अनुमान लगाने की आदत हो गई है। क्योंकि पार्टी में उनके पास कोई काम नहीं रह गया है।



पालघर जिले में एक कार्यक्रम के बाद देवेंद्र फडणवीस ने संवाददाताओं से कहा कि अशोक राव को विपक्ष की बेंचों पर फिर से बैठने की हड़बड़ी नहीं करनी चाहिए। हम चुनाव (क्रमशः उनके निर्धारित) समय पर कराने जा रहे हैं। हमारा (विधानसभा) चुनाव समय से पहले कराने का इरादा नहीं है। लोकसभा चुनाव अप्रैल-मई में होने हैं जबकि महाराष्ट्र विधानसभा चुनाव इस साल अक्टूबर में होने की संभावना है। बता दें कि कांग्रेस ने दावा किया था कि महाराष्ट्र विधानसभा बजट पेश करने के बाद २८ फरवरी को भंग हो सकती है। ऐसा आगामी लोकसभा चुनाव के साथ विधानसभा चुनाव के लिए मार्ग प्रशस्त करने के लिए किया जा सकता है। औरंगाबाद में गुरुवार रात कांग्रेस के कार्यकर्ताओं की एक रैली को संबोधित करते हुए राज्य कांग्रेस अध्यक्ष अशोक चव्हाण ने कहा कि राज्य सरकार इस बार एक साथ चुनाव कराने की योजना बना रही है। चव्हाण ने कहा कि इस महीने बजट पेश होने के बाद राज्य विधानसभा तत्काल भंग कर दी जाएगी। इस बात को ध्यान में रखते हुए राज्य के सभी पार्टी कार्यकर्ताओंको कार्य में जुट जाना चाहिए।

### देश में स्वाइन फ्लू का कहर, इस साल अब तक २५० लोगों की मौत

देश में स्वाइन फ्लू इस साल अब तक २५० से ज्यादा लोगों की जान ले चुका है। ऐसी खबर है कि गुरुवार तक तीन दिन में ३० से ज्यादा लोगों की मौत हुई है। केंद्रीय स्वास्थ्य मंत्रालय के आंकड़ों के अनुसार, देश भर में राजस्थान में सबसे ज्यादा ९६ मौतें हुई हैं और गुरुवार तक २,७०६ मामले सामने आए हैं। इसके बाद गुजरात में ५४ मौतें हुईं और १,१८७ मामले सामने आए हैं। पंजाब में इस बीमारी की वजह से ३० लोगों की मौत हो चुकी है और ३०१ मामले सामने आ चुके हैं। महाराष्ट्र में अब तक १३ लोगों की मौत हो चुकी है और १९७ मामले सामने आए हैं। दिल्ली २८ जनवरी तक स्वाइन फ्लू के मामले में २८ जनवरी तक राजस्थान और गुजरात के बाद तीसरे स्थान पर था। लेकिन अब स्वाइन फ्लू के १,४०६ मामलों के साथ यह दूसरे स्थान पर है। दिल्ली में अब तक छह लोगों की मौत हुई है। हरियाणा और तेलंगाना में क्रमशः स्वाइन फ्लू के ५८९ और ३९० मामले दर्ज किए गए हैं और इस बीमारी की वजह से दोनों राज्यों में दो लोगों की मौत हुई है। स्वाइन फ्लू के बढ़ते मामलों को देखते हुए स्वास्थ्य मंत्रालय ने सभी राज्यों से इस बीमारी के शुरुआती लक्षणों पर निगरानी बढ़ाने को कहा है और इस बीमारी से निपटने के लिए अस्पतालों में बेड रिजर्व रखने को कहा गया है।



लेकिन अब स्वाइन फ्लू के १,४०६ मामलों के साथ यह दूसरे स्थान पर है। दिल्ली में अब तक छह लोगों की मौत हुई है। हरियाणा और तेलंगाना में क्रमशः स्वाइन फ्लू के ५८९ और ३९० मामले दर्ज किए गए हैं और इस बीमारी की वजह से दोनों राज्यों में दो लोगों की मौत हुई है। स्वाइन फ्लू के बढ़ते मामलों को देखते हुए स्वास्थ्य मंत्रालय ने सभी राज्यों से इस बीमारी के शुरुआती लक्षणों पर निगरानी बढ़ाने को कहा है और इस बीमारी से निपटने के लिए अस्पतालों में बेड रिजर्व रखने को कहा गया है।

### मेट्रो स्टेशन के लिफ्ट के अंदर किसिंग करते कैद हुए कई प्रेमी जोड़े

हैदराबाद के मेट्रो स्टेशन पर दिव्यांगों और बुजुर्गों की सहायता के लिए लगाई गई लिफ्ट प्रेमी जोड़ों का नया ठिकाना बन गई हैं। दरअसल, मेट्रो स्टेशन पर लिफ्ट में लगे सीसीटीवी कैमरों में कई प्रेमी जोड़े किसिंग करते हुए कैद हो गए हैं। सीसीटीवी कैमरों में रिकॉर्ड हुई फुटेज में देखा जा सकता है कि कई प्रेमी जोड़े लिफ्ट के अंदर किसिंग कर रहे हैं। लिफ्ट के अंदर प्रेमी जोड़ों का ये किसिंग वीडियो सोशल मीडिया पर वायरल हो रहा है। वीडियो में देखा जा सकता है कि लिफ्ट के दरवाजों के बंद होते ही प्रेमी जोड़े एक दूसरे के करीब आते हैं और फिर किसिंग करने लगते हैं। किसिंग के दौरान प्रेमी जोड़े लिफ्ट को इंगेज रखने की कोशिश करते हैं और लिफ्ट का गेट बार-बार बंद कर के उसको ऊपर नीचे ले जाते हैं ताकि ज्यादा समय लिफ्ट के अंदर बिता सकें। प्रेमी जोड़ों के किसिंग वीडियो वायरल होने से हैदराबाद मेट्रो रेल लिमिटेड हैरान है। सवाल सिर्फ प्रेमी जोड़ों के मेट्रो लिफ्ट के इस्तेमाल का नहीं है। सवाल ये भी है कि प्रेमी जोड़ों के अंतरंग पलों का सीसीटीवी वीडियो बाहर कैसे आया। हैदराबाद मेट्रो प्रशासन की ओर से इस मामले में जांच के आदेश दे दिए गए हैं।

### PUBG खेलने के लिए पति ने प्रेग्नेंट बीवी को छोड़ा

वैसे तो गेम खेलना तनाव से राहत पाने का सबसे अच्छा तरीका माना जाता है। लेकिन अति होने पर वही गेम जानलेवा और बर्बादी का कारण भी बन जाता है। ऐसा ही एक मामला सामने आया है जिसमें ऑनलाइन गेम पबजी (इंस्टैंड) खेलने के लिए पति ने अपनी पत्नी को छोड़ दिया। मीडिया रिपोर्ट्स के मुताबिक कुछ महीने पहले एक शख्स ने अपनी प्रेग्नेंट पत्नी को महज इसलिए छोड़ दिया क्योंकि उसे पबजी खेलने के लिए अधिक समय चाहिए है। इस गैर-जिम्मेदार पति की करतूतों का खुलासा फेसबुक पोस्ट के जरिए हुआ है। जो कि सोशल मीडिया पर जमकर वायरल हो रहा है। हालांकि इस पोस्ट में शख्स के बारे में कुछ अधिक नहीं बताया गया है। वायरल फेसबुक पोस्ट के अनुसार शख्स हर वक्त पबजी खेलने में मशगूल रहता था। इसलिए वह अपनी पत्नी का प्रेग्नेंट होने के बावजूद भी ध्यान नहीं रखता था। पबजी ना केवल भारत बल्कि दुनियाभर में लाखों लोगों का मोस्ट फेवरेट गेम बन गया है। यह गेम आज कई लोगों के लिए पागलपन बन चुकी है। जिसको देखते हुए कई राज्यों में पबजी पर बैन लगाने की मांग भी जोर-शोर से उठ रही है। यह दुनियाभर में सबसे पहले चीन में लॉंच किया गया था। जिसके बाद पिछले साल मार्च महीने में दुनियाभर के गेमर के लिए यह गेम ऑनलाइन गेमिंग की दुनिया में उतारा गया। गौरतलब हो कि पिछले साल ही विश्व स्वास्थ्य संगठन ने गेम खेलने की लत को मानसिक रोग की श्रेणी में शामिल किया है, जिसे 'गेमिंग डिसऑर्डर' नाम दिया गया है। 'गेमिंग डिसऑर्डर' से ना केवल युवा बल्कि हर उम्र के लोग पीड़ित हो सकते हैं।

## ओशिवरा पुलिस स्टेशन की मुस्तैदी से १० घंटे में चोरी हुई कार बरामद

मुंबई: सूत्रों से मिली जानकारी के अनुसार दिनांक ०३/०२/२०१९ सुबह ५ से ६ के दरम्यान एक अनजान व्यक्ति एस.वि.रोड के करीब २४ कैंरेट सिनेमा, जोगेश्वरी पश्चिम स्थित, जानमोहम्मद अपार्टमेंट के वॉचमैन के पास गया और कहा की, 'रियाज़ भाई ने गाड़ी की चाभी मांगी है।' वॉचमैन ने कार के मालिक का नाम सुनकर के अज्ञात आदमी को आंटी ब्यू ३ (लॉअब् ३) एम एच १२ पि.टी.७०७१ कार की चाभी दे दी और सुबह ६ बजे फ्लैट नंबर ११३ तीसरा माला बी विंग जानमोहम्मद अपार्टमेंट में रहने वाले रियाज़ रफीक खंडवानी को वॉचमैन ने बताया की आपका नाम बोलकर एक व्यक्ति ने आपकी कार ले गया है। रियाज़ रफीक खंडवानी ने फौरन इस की सूचना ओशिवरा पुलिस ठाणे को दी जिस के बाद ओशिवरा पुलिस



ठाणे में ड्यूटी अधिकारी पुलिस उप निरीक्षक संदीप सुरेशसिंग परदेशी, ने वरिष्ठ अधिकारियों के नेतृत्व में गुनाह क्रमांक ५४/१९ कलम ३७९ छ्ण के तहत अज्ञात व्यक्ति के खिलाफ मामला दर्ज किया मामले को गंभीरता से लेते हुए ओशिवरा पुलिस ठाणे के वरिष्ठ अधिकारियों के नेतृत्व में पुलिस उप निरीक्षक संदीप सुरेशसिंग परदेशी व पुलिस हवालदार साटम और सतपाल ने गुप्त सूचना के आधार पर ०३।०२।२०१९ को शाम में

ठाणे ले आए। जब सख्ती से पूछताछ की गयी तो अक्सा मस्जिद से पकड़े गये आरोपी सुफिया यासीन भोला ३५ वर्ष, ने अपना गुनाह कबूल किया की, उसने ही ०३/०२/२०१९ की सुबह ५ से ६ के दरमियान एस।वि।रोड के करीब २४ कैंरेट सिनिमा, जोगेश्वरी पश्चिम स्थित, जानमोहम्मद अपार्टमेंट के वॉचमैन से रियाज़ का नाम बोलकर कार चोरी की थी। मामले में जानमोहम्मद अपार्टमेंट के वॉचमैन काज़िम अली को बुला कर आरोपी सुफियान की शिनाख्त कराइ तो वॉचमैन ने बताया की यही आदमी कार की चाभी ले गया था। वॉचमैन के बयान और आरोपी की कबूलियत से पुलिस अधिकारिओ ने सुफियान को गुनाह क्रमांक ५४/१९ कलम ३७९ छ्ण के तहत गिरफ्तार कर चोरी की गाड़ी १० घंटे में ढूँढ कर आरोपी को गिरफ्तार कर सगहनोये काम को अंजाम दिया।

### ममता बनर्जी ने पीएम नरेंद्र मोदी पर साधा निशाना, कहा- चुनाव के वक्त वो 'चायवाला' बनते हैं, बाद में 'राफेलवाला'



पश्चिम बंगाल की मुख्यमंत्री ममता बनर्जी ने शुक्रवार को प्रधानमंत्री नरेंद्र मोदी की जलपाईगुडी में हुई रैली के कुछ देर बाद उनपर जमकर निशाना साधा है। ममता बनर्जी ने कहा कि मोदी चुनाव के लिए 'चायवाला' बनते हैं और बाद में 'राफेलवाला' बन जाते हैं। सीबीआई विवाद को लेकर भी ममता बनर्जी ने पीएम मोदी पर हमला बोला। उन्होंने कहा कि आरबीआई से सीबीआई तक, हर कोई उनको बाय-बाय क्यों कर रहा है? ममता बनर्जी ने कहा कि वे भारत को नहीं जानते। वे यहां गोधरा और अन्य विवादों के बाद पहुंचे। वे नेोटवंदी और भ्रष्टाचार के मास्टर हैं।

### छत्तीसगढ़ सरकार ने निलंबित किए दो आईपीएस अफसर, अवैध फोन टैपिंग कांड में जांच प्रभावित करने के आरोप

रायपुर: छत्तीसगढ़ सरकार ने नान और अवैध फोन टैपिंग कांड में आरोपी बनाए गए दो आईपीएस अफसरों को निलंबित कर दिया है। राज्य शासन ने इस आशय के आदेश शनिवार को जारी कर दिए हैं। सरकार की तरफ से जारी आदेश के अनुसार, दोनों अफसरों पर अखिल भारतीय सेवा (आचरण) नियम १९६८ के नियम ३ के तहत कार्रवाई की गई है। इस पूरे मामले में मुख्यमंत्री भूपेश बघेल ने कहा कि प्रदेश में किसी भी प्रकार से दोषी पाए जाने वाले को बख्शा नहीं जाएगा। उल्लेखनीय है कि गुरुवार देर रात आर्थिक अपराध शाखा



(ईओडब्ल्यू) ने दोनों अधिकारियों के खिलाफ प्राथमिकी दर्ज कराई थी। मुकेश गुप्ता और रजनेश सिंह पर आरोप है कि नान घोटाले की जांच के दौरान मिली डायरी के कुछ पन्नों के इर्द-गिर्द ही जांच केंद्रित रखी गई, जबकि डायरी के कई पन्नों में प्रभावशाली लोगों के नाम लिखे गए थे, जिन्हें जांच के दायरे में नहीं

### NCP चीफ शरद पवार का यू-टर्न, सोलापुर की माढ़ा सीट से लड़ सकते हैं लोकसभा चुनाव

मुंबई: एनसीपी अध्यक्ष शरद पवार ने आगामी लोकसभा चुनाव को लेकर उन्होंने कहा था कि वे २०१९ का लोकसभा चुनाव नहीं लड़ेंगे। लेकिन आगामी चुनाव लड़ने को लेकर उनका एक बयान आया है। उन्होंने कहा है कि वह २०१९ में लोकसभा चुनाव लड़ने के बारे में फिर से विचार कर रहे हैं। उनका कहना है कि पार्टी के लोग चाहते हैं कि मैं सोलापुर के माढ़ा से चुनाव लड़ूं। लोगों के इस मांग के बाद शरद पवार ने इस पर विचार करने का आश्वासन दिया है।



एनसीपी अध्यक्ष शरद पवार ने कहा कि सोलापुर के माढ़ा लोकसभा क्षेत्र के एनसीपी सांसद विजय सिंह मोहिते पाटिल ने

बता दें कि इससे पहले २०१८ में शरद पवार ने एक रैली के दौरान कहा था कि वह २०१९ में चुनाव नहीं लड़ेंगे।

### पत्नी की हत्या कर लाश संग सोया, सुबह सरेंडर

उस्मानाबाद, महाराष्ट्र के उस्मानाबाद से रोंगटे खड़े कर देने वाला मामला सामने आया है। यहां अपनी गर्भवती पत्नी की हत्या करने के बाद एक शख्स रातभर लाश के बगल में सोता रहा। इसके बाद अगले दिन सुबह पुलिस के सामने आत्मसमर्पण किया। मुरुम पुलिस स्टेशन के एक अधिकारी ने बताया कि ओमरगा तहसील निवासी विनोद धानसिंह पवार का उनकी पत्नी प्रियंका राठौड़ से गुरुवार रात किसी बात पर विवाद हुआ था और गुस्से में आकर विनोद ने प्रियंका की गला घोटकर हत्या कर दी। अधिकारी ने बताया, 'हत्या

### संग सोया, सुबह सरेंडर

के बाद विनोद पूरी रात शव के साथ सोता रहा और शुक्रवार सुबह पुलिस थाने पहुंचकर अपराध की बात स्वीकार की और सरेंडर कर दिया।' पुलिस अधिकारी ने बताया कि विनोद बोरेवल कमिशन एजेंट था, जबकि प्रियंका तुलजापुर में नर्स थी। दोनों की शादी को नौ महीने ही हुए थे और प्रियंका ५ महीने की गर्भवती भी थी। महिला के रिश्तेदारों ने पुलिस को बताया कि आरोपी उसके घरवालों से आए दिन पैसों की मांग करता था और इस वजह से दोनों के बीच विवाद होता था। पुलिस ने हत्या का केस दर्ज कर आगे की जांच शुरू कर दी है।

### यूपी-उत्तराखंड में जहरीली शराब से मरने वालों की संख्या पहुंची १०० के पार, १७५ गिरफ्तार, ताबड़तोड़ कार्रवाई जारी

उत्तर प्रदेश और उत्तराखंड में कच्ची शराब पीने से हुई मौतों का सिलसिला जारी है। यह आंकड़ा अब १०० की संख्या पार कर चुका है। ताजा आंकड़े के मुताबिक, दोनों राज्यों में अब तक कुल १०९ लोगों की मौत हो चुकी है। मौत की संख्या १०० के पार जाने पर योगी सरकार की सख्ती के बाद प्रशासन ने अवैध शराब बनाने और बेचने वालों के खिलाफ कड़ी कार्रवाई कर रहा है। इसके लिए प्रशासन ने १५ दिन का अभियान शुरू किया है। मामले में उत्तर प्रदेश सरकार ने अवैध शराब के खिलाफ सबसे बड़ा ऑपरेशन



में १० पुलिसकर्मियों को निलंबित किया गया है। इसके अलावा राज्य सरकार जहरीली शराब बनाने और बेचने वालों पर राष्ट्रीय सुख्खा एक्ट लगाने की तैयारी कर रही है। जहरीली शराब के खिलाफ पुलिस और प्रशासन द्वारा की जा रही इस कार्रवाई में अब तक ४०० लीटर से भी ज्यादा अवैध शराब जब्त की जा चुकी है और यह कार्रवाई तब तक जारी रहेगी, जब तक यह मामला पूरा नहीं हो जाता। यह अभियान अगले पंद्रह दिनों तक चलेगा, जिसमें धरपकड़ के साथ-साथ अवैध शराब की भट्टियों पर छापेमारी की जाएगी।

# आग लगी या लगाई गई?



**मुंबई :** जोगेश्वरी पूर्व में कल देर रात लगभग १२ से १२.३० के बीच बेस्ट लॉन्डी व चॉइस टेलर नामक दूकान में भीषण आग लग गई। ये आग इतनी भीषण थी के आग की लपटें काफी ऊपर तक आने लगी थी जैसे ही आग लगने की सूचना दूकान मालिक को मिली उस ने मोके पर पहुंच अग्नि शमन दल को आग की जानकारी दी और खुद ही अपनी जान जोखिम में

केहना था की ये आग शार्ट सर्किट से तो नहीं लगी है अब इस की जानकारी अग्निशमन दल के अधिकारी ही दे सकते हैं परंतु वहा के कुछ समाज सेवकों का केहना है की ये प्रॉपर्टी विवादित है आशंका है की दुकान मालिक को जगह खाली कराने के लिये ये आग लगाई गई हो अब तक कोई चीज़ साफ नहीं हुवी है

ऐसा भी कहा जासकता है की दूकान में कोई ना होने के कारण मौका देख दूकान में आग लगा दी गई हो। अभी तक कुछ पता नहीं चल पाया आग लगने के कारण काफी माली नुक्सान हुवा है देखने वाली बात होगी के इस खबर के प्रकाशित होने के बाद किया अधिकारी निष्पक्ष जांच करेंगे या फिर हर फ़ाइल की तरह इस फ़ाइल को भी हादसे का रूप देकर फ़ाइल बंद कर दी जाएगी।


## ३० करोड़ की ठगी के मामले में पकड़े गए पति-पत्नी, प्राइवेट निवेशकों और बैंकों को भी लगाया था चूना

**दिल्ली :** पुलिस ने रविवार को एक दंपति को गिरफ्तार किया है। दिल्ली समेत देश के कई राज्यों के लोगों को करोड़ों का चूना लगाकर फरार हुए इस दंपति की तलाश पुलिस को थी। आरोपी दंपति गुरुग्राम के रहने वाला है, मगर इन दिनों पुलिस व अन्य एजेंसियों की नजरों से बचने के लिए ये गाजियाबाद में रहे रहे थे। इन्हें गाजियाबाद से ही गिरफ्तार किया गया। पुलिस ने बताया कि दिल्ली पुलिस की आर्थिक अपराध शाखा और केंद्रीय जांच ब्यूरो को तीन मामलों में बांछित आरोपी दंपति विनोद बंसल (५७) और प्रीति बंसल (५६) को तलाश थी। डिप्टी कमिश्नर ऑफ पुलिस (साउथ) विजय कुमार ने बताया कि एक सूचना के आधार पर दंपति को गाजियाबाद से गिरफ्तार किया गया।

रिपोर्ट के मुताबिक, इस दंपति ने लोगों को ३० करोड़ से ज्यादा का चूना लगा रखा था। बैंकों के दिे चेतानी, कहा- कोई जातिवाद की बात करेगा तो उसकी पिटाई होगी बता दें कि २००६ में युप हाउसिंग स्कैम में निवेशकों से ठगी के मामले में सीबीआई ने इस दंपति को गिरफ्तार कर जेल भेजा था। कुछ महीने बाद जेल से बाहर आने के बाद दोनों ने दोबारा ठगी शुरू कर दी। इस बीच कोर्ट दंपति को भगोड़ा घोषित करता रहा। २०१६ में दोनों एक बार फिर गिरफ्तार किए गए, लेकिन उन्हें अंतरिम जमानत पर छोड़ दिया गया। विजय कुमार ने बताया कि पूछताछ के दौरान दंपति ने पुलिस को बताया कि वे अपनी फर्जी प्रोजेक्ट्स में लोगों को धन निवेश करने का प्रलोभन देते थे। उन

## दिल्ली के होटल अर्पित पैलेस में भीषण आग ने मचाया तांडव, १७ लोगों की मौत, रेस्क्यू ऑपरेशन जारी

देश की राजधानी दिल्ली के करोलाबाग में उस वक्त हडकंप मच गया जब होटल अर्पित पैलेस में भीषण आग लगी। इस हादसे में १७ लोगों की मौत हो गई। आग का काबू करने वॉ लिए फायरब्रिगेड वॉ २७ गाड़ियां कड़ी मशक्कत कर रही हैं। बता दें कि आग होटल अर्पित पैलेस जब लगी तो कुछ लोग अपनी जान बचाने के लिए फ्लोर से कूदने लगे। वहीं रेस्क्यू का काम भी लगातार जारी है। होटल अर्पित पैलेस में मंगलवार तड़के करीब साढ़े चार बजे भीषण आग लगी। जिससे बाद चारोतरफ अफरातफरी मच गई। अर्पित पैलेस होटल में कुल ४० कमरे हैं। जिनमें से लोगों को सुरक्षित निकालने का काम किया जा रहा है। बता दें कि केरल से आए एक ही परिवार के ७ लोगों को सुरक्षित निकाल लिया गया है जबकि तीन के अभी भी फंसे होने की आशंका है। बता दें कि जब आग लगी तो उस वक्त अधिकांश लोग अपने कमरे में सोये हुए थे। फिलहाल अभी भी रेस्क्यू जारी है। वहीं आग लगने की वजह तो सामने नहीं आई है। लेकिन इस घटना पूरी दिल्ली को एक बार फिर से दहला दिया है। गौरतलब हो कि दिल्ली में आग लगने की यह दूसरी घटना है। इससे पहले दिल्ली के कीर्ति नगर में गुरुवार को देर रात फर्नीचर मार्केट में भीषण आग लग गई थी। इस आग में लाखों की संपत्ति जलकर खाक हो गई। आग इतनी भीषण थी कि उसे काबू करने के लिए फायर ब्रिगेड की १० से अधिक गाड़ियों को मौके पर कड़ी मशक्कत करनी पड़ी थी।



## बहन प्रियंका गांधी की इंट्री से आक्रामक हुए राहुल, सपा-बसपा को दी ये चेतावनी

स्पष्ट कर दिया कि कांग्रेस उत्तर प्रदेश में अपने बूते आगामी लोकसभा चुनाव में उतरेगी। उन्होंने कहा कि इसमें कोई संदेह नहीं कि पार्टी उत्तर प्रदेश में पूरी ताकत व क्षमता के साथ आगामी लोकसभा चुनाव लड़ेगी। इस तरह राहुल गांधी ने प्रदेश में बहुजन समाज पार्टी (बसपा) के लिए अपने दरवाजे लगभग बंद कर दिए, मगर उन्होंने कहा कि वह दोनों दलों के नेता मायावती

## पत्नी अपने प्रेमी के साथ बंद कमरे में थी, अचानक आ पहुंचा पति- फिर जो हुआ उससे दहल गया पूरा आगरा

**आगरा :** आगरा निवासी ऋषि तोमर ने अपनी २८ वर्षीय पत्नी और ३० वर्षीय उसके प्रेमी के मौत के घाट उतार दिए। ऋषि दिल्ली में एक कंपनी में नौकरी करता था। सोमवार के दिन वो छुट्टी पर घर आया था और मंगलवार को फोन घर भूलकर चला गया था और पत्नी से कहकर गया था कि उसे आने में देरी होगी। आधे रास्ते पहुंचकर उसे याद आया कि वो अपना फोन घर भूल आया है। जब वो फोन लेने घर आया तो दरवाजे पर कुंडी लगी हुई थी। दरवाजा खुलवाने पर न तो पत्नी ने कोई आवाज दी और न ही दरवाजा खोला। गुस्से में आकर आरोपी ऋषि ने दरवाजा तोड़ दिया और अपनी पत्नी को किसी और मर्द के साथ पाया। गुस्से में आकर उसने पत्नी लक्ष्मी और उसके प्रेमी दीपक पर घर में पड़े फावड़े से हमला कर दिया। फावड़े से मार-मारकर उसने दोनों को काट दिया। इसके बाद आरोपी खून से सने हाथ और कपड़े लेकर थाने पहुंचा और पुलिस से बोला, पत्नी और उसके

## खौफनाक: राजधानी दिल्ली में ६ साल की मासूम बच्ची पर फेंका गया खौलता हुआ तेल, परिवार ने पड़ोसी पर लगाया गंभीर आरोप

देश की राजधानी दिल्ली में एक बार फिर दिल को दहला देने वाली खबर सामने आई है। जी हां दिल्ली के दयालपुर इलाके में बालकनी में बाल सुखा रही छह साल की मासूम बच्ची पर खौलता हुआ तेल डालने का मामला सामने आया है। मासूम बच्ची का नाम आलिया बताया जा रहा है। आलिया को जगप्रवेश चंद अस्पताल में भर्ती कराया गया है। परिवार ने पड़ोस में रहने वाली महिला पर कूड़ा फेंकने के विवाद में खौलता हुआ तेल डालने का आरोप लगाया है। दयालपुर थाना पुलिस मामला दर्ज कर छानबीन कर रही है।



पुलिस पड़ोस से भी पूछताछ कर रही है। पुलिस के मुताबिक, आलिया परिवार के साथ गली नंबर-२, चंदू नगर, दयालपुर में दूसरी मंजिल पर रहती है। परिवार में मां हिना, पिता रियाजुद्दीन व अन्य सदस्य हैं। शनिवार शाम को आलिया ट्यूशन पढ़कर घर लौटने के बाद नहाकर बालकनी में बाल सुखा रही थी। इस बीच

**भारतीय जनता पार्टी**  
वर्सावा विधानसभा - १६४

**श्री. योगीराज दाभाडकर**  
प्रभाग समिती अध्यक्ष / नगरसेवक-वॉर्ड ६०

यांना **वाढदिवसाच्या**  
हार्दिक शुभेच्छा!

विजय शाह महामंत्री - विधानसभा

## SP-BSP गठबंधन में शामिल होगी कांग्रेस? इतनी सीटों का मिला ऑफर

अखिल भारतीय कांग्रेस कमेटी ने महासचिव पद पर प्रियंका गांधी को नियुक्त कर यूपी का सियासी सीन बदल दिया है। नै १८ ने सूत्रों के हवाले से खबर डाली है जिसके अनुसार SP और BSP अपने महागठबंधन में कांग्रेस को शामिल करने का ऑफर दिया है। खबर के अनुसार गठबंधन ने कांग्रेस को १४ सीट सीट देनी की बात कही है। ऐसा भी बताया जा रहा है कि कांग्रेस को ३० सीट मिलने की उम्मीद है। प्रियंका गांधी के सियासी मैदान में उतरने से कांग्रेस कार्यकर्ताओं में कमाल का उत्साह है। ज्ञात हो कि पिछले महीने आगामी लोकसभा चुनाव के लिए समाजवादी पार्टी (एड) और बहुजन समाज पार्टी (एड) ने औपचारिक रूप से गठबंधन का ऐलान कर दिया। मायावती ने गठबंधन को एक नई राजनीतिक क्रांति करार दिया था और कहा कि यह प्रधानमंत्री नरेंद्र मोदी और भारतीय जनता पार्टी (बीजेपी) के राष्ट्रीय अध्यक्ष अमित शाह को नींद उड़ा देगा। तब दोनों पार्टियों ने कांग्रेस को गठबंधन में नहीं लेने की बात कही थी। मगर कांग्रेस द्वारा प्रियंका गांधी को पूर्वी यूपी की जिम्मेदारी दिए जाने के बाद हालात बदल गए हैं। अब कहा जा रहा है कि महागठबंधन ने कांग्रेस को १४ सीटों का ऑफर दिया है। अब यह तो वक्त ही बताएगा कि क्या कांग्रेस महागठबंधन में शामिल होगी या फिर अकेली चुनावी मैदान में उतरेगी। सपा-बसपा के अंदर एक अंडरस्टैंडिंग बढ़ रही है कि यदि कांग्रेस के गणित को समझते हुए अगर झुकना पड़े तो दोनों पार्टियां कांग्रेस को १४ सीटें देकर ३२-३२ सीटों पर चुनाव लड़ेंगे।

## ३६ साल की महिला ने ९ साल के बच्चे के साथ किया बलात्कार, केस दर्ज

केरल की तेनिपलम पुलिस ने ९ साल के बच्चे के साथ कथित तौर पर बलात्कार के मामले में ३६ वर्षीय महिला के खिलाफ केस दर्ज किया है। पुलिस के मुताबिक यह मामला पिछले हफ्ते सुखियों में आया जब जब बच्चे ने एक लोकल क्लिनिक के डॉक्टर को अपनी आपबीती के बारे में बताया। बच्चे के खुलासे पर डॉक्टर ने तुरंत चाइल्डलाइन अधिकारियों को मामले की जानकारी दी, जिन्होंने उसका बयान दर्ज कर महिला के खिलाफ पुलिस में शिकायत दी। मामले में पुलिस ने आरोपी महिला के खिलाफ पॉक्सो ऐक्ट की धारा ५ और ६ के तहत केस दर्ज किया है। लाइवलाइन अधिकारियों के मुताबिक एक साल से अधिक वक्त तक लड़का यौन शोषण का शिकार हुआ। मामले में चाइल्डलाइन (मलप्पुरम) के कॉर्डिनेटर अनवर करक्ककद ने बताया, 'हमने पुष्टि की है कि महिला ने महीनों तक बच्चे संग यौन उत्पीड़न किया। इससे बच्चे की मानसिक स्थिति पर बुरा प्रभाव पड़ा है। आरोपी महिला लड़के के अंकल की पत्नी है और उसके घर के पास ही रहती है।' तेनिपलम पुलिस के अनुसार चाइल्डलाइन के बयान के आधार पर यह केस दर्ज किया गया है। मामले में जांच जारी है अब आगे की जानकारियों से खुलासा होगा। पुलिस ने बताया कि उन्हें पता चला है कि पीड़ित और आरोपी के परिवार के बीच विवाद था। हम इसकी जांच करेंगे कि कहीं झगड़े को जोड़ते हुए आरोप तो नहीं लगाए गए हैं। पुलिस आरोपी का बयान दर्ज करेगी।

## शर्मनाक: पंजाब के लुधियाना में १० दिनों के कार से खींचकर युवती को बनाया अपनी हवस का शिकार

अपने दोस्त के साथ जा रही २१ वर्षीय युवती को इसावल गांव के करीब कार से खींचकर १० लोगों ने कथित तौर पर दुर्घर्म किया। पुलिस ने सोमवार को यह जानकारी दी। पुलिस अधीक्षक (जांच) तरुण रतन ने पत्रकारों को बताया कि शनिवार की रात युवती एक व्यक्ति के साथ लुधियाना से इसावल जा रही थी। उन्होंने बताया कि तीन मोटर साइकिलों पर कार का पीछा कर रहे लोगों ने जगराव में उन्हें रोक लिया। उन्होंने कहा कि जैसे ही वे रुके मोटर साइकिल सवारों ने पत्थरों और ईंटों से कार पर हमला बोल दिया। पुलिस ने बताया कि हमलावर उन्हें कार से खींचकर सिधवां नहर के किनारे एक सुनसान स्थान पर ले गये। पुलिस ने कहा कि यहाँ उन्होंने छह से सात और लोगों को बुलाया और युवती से दुर्घर्म किया।

मालिक, मुद्रक, प्रकाशक एवं संपादक - असगर अमीन शाह द्वारा सोमानी प्रिंटिंग प्रेस, गाला नं. 3-4 अमीन इंड. इस्टेट, सोनावाला क्रॉस रोड नं.2, जवाहर नगर फाटक ब्रिज के पास, गोरेगांव (पूर्व), मुंबई-400063 से मुद्रित कर रुम नं. जी-16, अमीन पारसी चाल, एस. वी. रोड, जोगेश्वरी (पश्चिम), मुंबई-400102 से प्रकाशित संपादक-असगर अमीन शाह

**भारतीय जनता पार्टी**  
वर्सावा विधानसभा - १६४

**श्री. योगीराज दाभाडकर**  
प्रभाग समिती अध्यक्ष / नगरसेवक-वॉर्ड ६०

यांना **वाढदिवसाच्या**  
हार्दिक शुभेच्छा!

विजय शाह महामंत्री - विधानसभा

विजय पाठक महामंत्री - विधानसभा

**मॉडल, कलाकार, हेल्पर की जरूरत है**

**CINE, T. V. ARTISTS AND WORKERS ASSOCIATION (REGD.)**

अच्छे मियाँ

कार्ड भी बनाकर दिया जाएगा... कार्ड की कीमत २५००/-

(Regd. No. A.L.C. -17-10174 Under Trade Union Act, 1926 With Government of Maharashtra)  
Heena Arcade, Shop No16, S. V. Road, Jogeshwari (W), Mumbai-102  
Tel. : 022-66989738 - 9220541108/ 08433238738

**New Huma Caterers**

**Jogeshwari**  
★ We Have No Branch ★

Mohd. Salim  
9820710325 / 9967865102  
9867868339 / 26790046

Address :  
Shop No. 1, Old Ghaswala Stable, Next to Syndicate Bank, S.V. Road, Jogeshwari (W), Mumbai - 400 102.

Web : www.newhumacaterers.com  
E-mail : newhumacaterers@gmail.com